

بتان

زمونږ د زړه دپاره جگړه

د پیل ټکی

ایا کولای شئ دا لاندې شیان د یو بل کس سره شریک کړئ؟

- هغه کار چې په سر ته رسولو یې علاقه لرئ یا غواړئ چې هغه بڼه سر ته ورسوئ؟
- ولې د هغه کار د پای ته رسولو څخه خوند اخلي؟ ایا هغه کار ستاسو کومه غوښتنه یا اړتیا پوره کوي؟
- کوم کار دی چې پوهیږئ هغه سم نه دی، خو علاقه لرئ چې هغه کار وکړئ؟ ولې لاهم د هغه کار خواه ته لېوالتیا لرئ؟

بحث او خبرې

هر انسان خپلې معقولې اړتیاوې او غوښتنې لري. ایا کولای شئ د دې غوښتنو چې د ټولو خلکو په منځ کې عام دي، یو لست تیار کړئ؟

په زور عهد کې، بتان خدایان وو چې خلکو د هغوی د عبادت کولو کوښښ کاوه او یا هغوی د خاصو اړتیاوو د پوره کولو دپاره د خپلې ساتنې، هوسایې، قدرت، خورل او څښل، زرغونتیا او خوښۍ کې په بتانو باندې باور کاوه. اوس، بتان کېدای شي هر شی وي چې مونږ د هغوی په لټه کې یو او په هغوی باندې باور کوو چې زموږ غوښتنې پوره کړي.

- کوم ډول بتان په اوسنۍ نړۍ کې شته؟
- څنگه حتی ځینې هغه نېک شیان کېدای شي مونږ ته په بتانو بدل شي؟

اصلي مفکوره

هر انسان خپلې طبیعي غوښتنې لري لکه: امنیت، هوسایې خورل او څښل، شغل، مالونه او شتمني، خوشحالي او ارزښتونه. دا څرگنده ده چې مونږ د خپلو اړتیاوو د پوره کولو دپاره زیار باسو او بې له شکه دا یو سم کار دی. پوښتنه دا ده چې مونږ د خپلو طبیعي او معقولو اړتیاوو د پوره کولو دپاره چپې خو او یا د چا په لټه کې یو؟ ځینې وخت مونږ د خپل زړه د رضاکولو دپاره د شیانو په لټه کې یو چې په واضح توګه زموږ دپاره د بریادۍ او وړانۍ سبب ګرځي.

داسې وختونه شته چې د نېکو شیانو په لټه کې یو. خو که د امېد د پوره کولو دپاره، خوښۍ او ارزښتونه د خدای په ځای هغه نېکو شیانو ته مخ واپرو. حتی هغه نېک شیان هم مونږ ته کېدای شي په بت باندې بدل شي. بتان دا قدرت لري چې ورو، ورو زموږ په زړونو کې د خدای ځای ونیسي، خو په پایله کې به هغوی دا توان ونه لري چې زموږ غوښتنې پوره کړي. په بدل کې په خدای باندې زموږ د باور مانع ګرځي. هغه خدای چې یوازې هغه زموږ د غوښتنو او اړتیاوو په پوره کولو باندې قادر دی.

په کلام باندې تعمق او غور

لاندې ایتونه ولولئ:

زبور ۱۳۵: ۱۵-۱۸

- ولې بتان نه شي کولای مونږ سره مرسته وکړي؟
- بتان څنگه زموږ د ژوند شخصیت او بڼې ته شکل ورکوي؟

زبور ۸۱: ۶-۱۲



- ولې مونږ ځينې وخت له خدايه پرته نورو شيانو ته مخه کوو؟
- ولې خدای له مونږ نه غواړي چې د بل خدای عبادت ونه کړو؟
- په دې صورت کې خدای مونږ سره د کومو کارونو د سرته رسولو وعده کوي؟

بحث او خبرې

- اوس ستاسو تمرکز په کومو اړتياوو باندې دی؟
- کومې سالمې او ناسالمې لارې د دې اړتياوو دپاره شته؟

اول یوحنا ۵: ۲۱ ولولئ.

- دا ایت مسیحیانو ته لیکل شوی ؤ. ولې یوحنا دا ډول خبرداری ورکړی دی؟

همدا اوس په گډه تمرین وکړئ.

زمونږ په ژوند کې د بتانو د پېژندلو یوه لاره، پوښتنه کول دي: که دا شی له مونږ نه واخیستل شي، ایا د هغه په بدل کې به د نامېدې او ناتوانې سره مخامخ شو؟ ولې مونږ په خپل ژوند کې مهم شيان له لاسه ورکوو، نارامه کېدل د هغه په هکله کومه خطا یا گناه نه ده. خو که د هغه شي نه شتون د نامېدې او زموږ د ژوند د بې_معنی کېدلو سبب کېږي، نو پوه شئ چې کوم بت ستاسو په زړه کې ځای نیولی دی. ایا اورېدلي مو دي یا خپل ځان سره مو ویلي دي، د بیلگې په توگه پرته د فلان شي څخه د خوشحالي احساس نه کوم او کامل نه یم؟ کله چې دا ډول جملې ویل کېږي، په اصل کې دا کس خپل امېد په کوم ځای کې پیدا کوي او څنگه د کامل کېدلو احساس کوي؟ دې لاندې لست ته په ځیر سره وگورئ.

- کورنۍ
- اولادونه
- واده
- جنسي اړیکې
- ظاهري ښکلا
- بریا او کامیابي
- امنیت
- رضا کېدل
- پیسې
- عجیبه پېښې
- شغل او مسلک
- زدکړه او وړتیاوې
- اخلاقي اصول
- احترام، عزت او موقف
- خدمت
- او داسې نور

خدايه، له تا نه شکر گزار یم د هغو ټولو نیکو شيانو دپاره چې زموږ په ژوند کې شتون لري چې ته له هغه سره مینه لرئ. له روح القدسه وغواړئ هغه شيان چې ستاسو په ژوند کې تاسو ته په بت بدل شوي دي، هغه تاسو ته وښيي. هغه څه چې خدای تاسو ته مکاشفه کړي دي، د یو بل سره یې شریک کړئ. اعتراف وکړئ او له خدايه وغواړئ، چې تاسو وبخښي. اعلان وکړئ چې له دې نه وروسته د خپلو اړتياوو او غوښتنو د پوره کولو دپاره به یوازې په خدای باندې تکیه کوئ.

هره ورځ خپل تمرین تکرار کړئ.



- کله چي مواحساس وکړ خپلې غوښتنې او اړتياوې مو نه پوره کيږي، اعلان وکړئ چي د خپلو اړتياوو په پوره کولو کي په خداي باندې باور لري.
- خدايه، شکر کوم د هغو ټولو شيانو دپاره چي په دې هفته کي مو له هغه خوند واخيست. پوه شئ چي يوازي خداي قادر دى چي ستا اړتياوي پوره کړي.
- د ورځې له خواه هغه وختونه چي له خداي سره يې لري، له هغه نه وغواړئ ترڅو هغه برخه د زړه مو چي په پوره توگه له هغه سره نه دى، تاسو ته يې وښيي.